



MELLIEħA

MINUTI

KUNSILL LOKALI TAL-MELLIEħA

IT-TMIEN KUNSILL

SEDUTA NRU. 57

28 ta' Novembru 2023

Minuti tas-seduta Nru. 57 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Miħna l-Ġdida, Mellieħa, nhar it-Tlieta 28 ta' Novembru 2023 fil-5:30 pm.

Attendenza u qari ta' ittri ta' apologiji

Il-Kunsillieri kollha kienu preżenti fiżikament, minbarra l-Kunsillier M. Abela li talab jiġi skużat permezz ta' imejl datat 28 ta' Novembru 2023 minħabba raġunijiet ta' xogħol. Is-Sindku D. Vella ppreveda s-seduta bejn il-5:30pm u t-8:30pm. Il-kumpliment tas-seduta kienet immexxija mill-Viċi Sindku J. Buttigieg, peress li s-Sindku talab li jiġi skużat minħabba impenn iehor.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet. Ir-*recording* tagħha jista' jitniżżel mis-sit elettroniku:<https://corterm.com/vod/members/mellieħa/>

Talba

It-talba ntqalet mis-Sindku.

1.1. Minuti

- 1.2. Il-Kunsilliera R. Bartolo Cutajar ġibdet l-attenzjoni dwar l-inklużjoni ta' minuta ġdida numru 5.8.3. (**Ref: M/4/2/Vol II**) li tinqara kif ġej:

"5.8.3. Il-Kunsilliera R. Bartolo Cutajar tenniet proposta li kienet ressqet fis-Seduta Nru. 54 tat-22 ta' Awwissu 2023 sabiex issir laqgħa mal-Ministru tat-Transport, l-Infrastruttura u Proġetti Kapitali."

- 1.3. Għaldaqstant il-minuti li jiġu warajha għandhom ikunu numerati mill-ġdid 5.8.4., 5.8.5., u 5.8.6.

- 1.4. Il-Kunsilliera A. Brincat Stellini acċennat għall-minuta 5.19.2. (**Ref: A/5/5/Vol VII**) tas-seduta preċedenti u talbet li din tinqara kif ġej:

"5.19.2. Il-Kunsilliera A. Brincat Stellini, għarrfet li ngabru kwotazzjonijiet dwar il-ħlas mitlub mill-gwida fil-ħarġiet kulturali. Hija qalet li l-inqas waħda kienet ta' €15 kull persuna (sa minimu ta' 20 persuna), li tibqa' l-istess irrispettivament il-post fejn ikun. Hija qalet li żjarat f'Għawdex mhumiex koperti b'din ir-rata, u allura jeħtieġ li jintalbu stimi apparti."

- 1.5. Il-Kunsillier E. Bartolo rrefera għall-minuta 8.1. (**Ref: A/5/3/1/Vol XVII; K/1/5/3/Vol II; K/1/5/4**) u talab li tidhol minuta oħra 8.7. li tinqara kif ġej:

“8.7. *Il-Kunsillier E. Bartolo aċċenna li fl-2024 jaħbat il-ħmistax anniversarju mill-iffirmar tal-ġemellaġġ Mellieħa – Agia Napa li kien sar Settembru 2009.*”.

- 1.6. Għaldaqstant il-minuta li ssegwiha għandha tiġi numerati mill-ġdid 8.8.
- 1.7. Il-minuti tas-Seduta Nru. 57 tal-31 ta' Ottubu 2023, ġew approvati bl-emendi kollha mressqa. Kien hemm qbil li dawn għandhom jiġu ppubblikati fis-sit elettroniku: [Minutes List \(gov.mt\)](https://www.govt.mt/minutes).

2.0. Materji Mqajma mill-Minuti

2.1.1. Xogħol ta' manutenzjoni fuq il-Park tal-Familja (P/4/6/Vol VI)

2.1.2. Il-Kunsillier K. Buttigieg irrefera għall-minuta 5.12.1. tas-seduta ta' qabel u għarraf li fi f'it tal-jiem oħra, il-haddiema tal-*Tourism Zones Regeneration Agency* se ikunu baxxew l-arbli tal-*multi-purpose court* bil-ghan li jitneħha l-periklu li dawn jistgħu jikkawżaw fl-istat li huma. Huwa qal ukoll li l-għamara kollha li hemm fil-park qed tizzarma gradwalment u tittiehed fil-*workshop* tal-aġenzija sabiex tiġi miżbugħa mill-ġdid.

2.1.3. Il-Kunsill innota t-tagħrif mogħti.

2.2.1. Attività fl-okkażjoni tal-Jum Dinji tat-tfal (A/5/3/Vol XIII)

2.2.2. Il-Kunsilliera R. Bartolo Cutajar irreferiet għall-minuta 5.14.1. tas-seduta preċedenti u għarrafet li għall-attività ta' tindif volontarju li sar f' Selmun is-Sibt 18 ta' Novembru 2023 ħadu sehem madwar mitt tifel u tifla.

2.2.3. Il-Kunsilliera A. Brincat Stellini qalet ukoll li t-tindif imsemmi kien segwit b'attività oħra fil-Park tal-Familja, fejn madwar mija u ħamsin tifel u tifla ngħataw borża ta' żerriegħa tal-tulipani. Kien hemm persuna liebsa ta' karattru popolari fost it-tfal, kif ukoll li kien preżenti t-tim tal-Pulizija tal-Kumunità. Kienet mistiedna tattenti l-Kummissarju tat-Tfal is-Sinjura Antoinette Vassallo talbet li sfortunatament talbet tiġi skużata minħabba impenn iehor.

2.2.4. Il-Kunsill innota t-tagħrif mogħti.

3.0. Twegibiet għall-Mistoqsijiet tal-Kunsillieri

3.1.1. Installazzjoni ta' CCTV fit-toroq ewlenin (C/9)

3.1.2. Il-Kunsillier E. Bartolo rrefera għall-minuta 3.3.1. tas-seduta ta' qabel u staqsa dwar jekk kienu hemm xi statistika dwar kontravvenzjonijiet rreġistrati, permezz tas-sistema msemmija.

3.1.3. Is-Segretarju Eżekuttiv C. Debono għarraf li fit-22 ta' Novembru 2023 intbagħat persuna teknika biex tiċċekkja s-sistema fiċ-Ċentru tal-LESA fil-Fgura, u rriżulta li din kienet qed taħdem normali. Minn dakinhar sad-data tas-seduta, il-LESA ma rrilaxxjat ebdha rendikont.

3.2.1. Terrapien f'qatgħa fi Triq id-Denċi (P/5/2/Vol II)

3.2.2. Il-Kunsilliera R. Bartolo Cutajar irreferiet għall-minuta 2.1.2. tas-seduta ta' qabel u staqsiet dwar jekk sarx rapport mal-Awtorità tal-Ippjanar, peress li t-terrapien baqa jżded fis-sit indikat.

3.2.3. Is-Segretarju Eżekuttiv C. Debono wiegħeb li r-rapport sar, iżda sad-data tas-seduta ma kienu hemm rispons.

4.0. Tqegħid ta' karti

- Skeda dwar Akkwist ta' Servizzi u Materjal – 24/11/23;
- Skeda ta' Pagamenti – 28/10/23 – 24/11/23;

- Skeda ta' Infieq permezz tal-*Petty-Cash* – 03/10/23 – 09/11/23;
- Minuti – Kunsill Reġjonali Tramuntana – 17/10/23;
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Ipparkjar ta' vetturi kummerċjali fit-toroq (T/3/2/Vol XVI)

- 5.1.2. Inġibdet l-attenzjoni dwar vetturi kummerċjali li qed jiġu pparkjati fi Triq il-Mellieħa qrib l-akwadott tad-drenagg fl-inħawi Tax-Xatba. Kien osservat ukoll li l-istess ilu jiġri fi Triq il-Manikata kantuniera ma' Triq l-Istasija, fil-Manikata.
- 5.1.3. Il-Kunsill qabel li dawn iż-żewġ każi għandhom jinġiebu għall-attenzjoni tal-Pulizija tal-Komunità.

5.2.1. Passagg bejn Triq l-Etna u Triq Għajn Żejtuna (P/5/14/Vol XII)

- 5.2.2. Saret referenza għall-ilment imqajjem mill-Kunsill mal-Awtorità tal-Ippjanar fl-4 ta' Mejju 2022 u fit-2 ta' Settembru 2022, dwar passagg li kien jgħaqqad Triq l-Etna u Triq Għajn Żejtuna.
- 5.2.3. Il-Kunsill gie mgharraf li saret spezzjoni fuq il-post fis-26 ta' Ottubru 2023 mill-ispetturi tal-Awtorità tal-Ippjanar flimkien mas-Segretarju Eżekuttiv C. Debono, fejn irriżulta li l-mogħdija in kwistjoni, għadha aċċessibbli, minkejja li art li fuqha kien jgħaddi l-passagg ingħatat bi qbiela lis-sidien ta' vilel f'Nru 38 u 44, fi Triq l-Etna. Il-mogħdija iżda giet imblukkata lil'hinn minn dan il-punt, fejn hemm qatgħa privata numru 9 fi Triq Għajn Żejtuna. Is-sid aġixxa b'dan il-mod billi l-istess art m'hija mgħobbija bl-ebda servitù, kif jirriżulta minn kuntratt fl-atti tan-Nutar Dr Joseph Tabone tat-18 ta' Ottubru 2022.
- 5.2.4. Fid-dawl ta' dan, il-Kunsill Lokali tal-Mellieħa ma sab l-ebda oġġezzjoni għal:
- (a) l-imblukkar tal-passagg; u
 - (b) il-bini u l-manutenzjoni ta' hitan intiżi għaž-żamma tal-ħamrija u l-prevenzjoni tal-erożjoni fit-tarf t'isfel tal-fond 38 u 44 Triq l-Etna

5.3.1. PA 6758/23 – Tibdil f'taraġ pubbliku bejn Triq id-Deru u Triq ir-Rihan/Triq il-Pepri (P/5/8/P)

- 5.3.2. Saret referenza għall-applikazzjoni msemmija, fejn l-iżviluppatur ta' sit konfinanti mill-binja Southridge, Triq id-Deru, Triq il-Pepri u Triq ir-Rihan talab li jibdel il-formazzjoni ta' taraġ pubbliku minn kif jidher fl-iskema għal dak indikat fil-pjanti ndikati bir-referenza 13c u 13d. Huwa ntenzjonat ukoll li l-ispazju taħt l-istess taraġ jiġi wtilizzat sabiex issir *substation* tal-Enemalta plc.
- 5.3.3. Il-Kunsill ma sabx oġġezzjoni għat-tibdil propost sakemm ma tonqosx il-pedata u r-refgħa ta' kull tarġa ma tizdied minn kif kien ippjanat fl-iskema. Il-Kunsill staqsa għaliex it-tibdil propost ma giex trattat permezz ta' *Planning Control Application*.

5.4.1. Użu tas-Sala tal-Kunsill (E/3/1/8)

- 5.4.2. Saret talba datata 27 ta' Ottubru 2023 fejn għalliema tal-żfin Latin Amerikan talbet li tagħmel użu mis-sala għal lezzjonijiet f'dan is-suġġet bi ħlas, kull nhar ta' Ġimgħa bejn il-5:30pm u 6:30pm.

5.4.3. Il-Kunsill tenna l-pożizzjoni li l-assi tiegħu m'għandhom jintużaw għall-skopijiet kummerċjali. Din il-pożizzjoni giet addottata anke fid-dawl tal-fatt li jeżisti postijiet addattati amministrati minn diversi għaqdiet volontarji u l-parroċi fil-lokalità.

5.5.1. Materji li jolqtu t-traffiku li jghaddi mill-Manikata (T/3/2/Vol XVI)

5.5.2. Saret referenza għal imejl datat 9 ta' Novembru 2023, mibgħut mill-Kunsillier G. Micallef fejn aċċenna li fl-aħħar gimgħat, giet iffurmata Assoċjazzjoni tar-Residenti tal-Manikata, li tkellmet fost oħrajn dwar kwistjonijiet li jolqtu direttament is-sigurtà u l-kwalità tal-ħajja tar-residenti. L-ittra tkompli tgħid li l-assoċjazzjoni esprimiet id-diżappunt tagħha għaliex ma nġhatatx widen mill-awtoritajiet responsabbli fuq materji bħan-nuqqas ta'azzjoni dwar it-traffiku eċċessiv, b'żonn ta' *zebra crossings* u sinjali li jipprojbixxu t-traġitt ta' vetturi kbar.

5.5.3. Il-Kunsill qabel li l-ilmenti msemmija għandhom jiġu mismugħa billi ssir laqgħa mal-assoċjazzjoni mill-iktar fis possibbli.

5.6.1. Ftehim dwar l-introduzzjoni ta' School Grannies (S/3/2)

5.6.2. Is-Segretarju Eżekuttiv C. Debono għarrar li saret sejha għall-applikazzjonijiet sabiex jiġu ngagġati persuni anzjani bħala *School Grannies*. Is-Sejha ser tagħlaq fit-30 ta' Novembru 2023 u sad-data tas-seduta kien hemm persuna waħda li kienet interessata.

5.6.3. Il-Kunsill innota t-tagħrif mogħti u talab li l-eżitu' tas-sejha jiġi komunikat lid-Divizjoni tal-Anzjanità Attiva u Kura fil-Komunità.

5.7.1. PC 0053/23 – Żvilupp ta' art konfinanti minn Wesgħat in-Narċis, Triq is-Sagħtar, u Triq il-Miġbħa (P/5/1/Vol IV)

5.7.2. Saret referenza għall-minuta 5.7.1. tas-seduta preċedenti. Il-Kunsill gie mġharraf li saret laqgħa mal-applikant fuq talba tiegħu stess fit-22 ta' Novembru 2023, fejn ġew spjegat l-aspetti saljeni tal-*Planning Control application* imsemmija. Għall-istess laqgħa attendew, is-Sindku D. Vella, il-Viċi Sindku J. Buttigieg, il-Kunsillieri R. Bartolo Cutajar, K. Buttigieg, u J. Gauci, flimkien mas-Segretarju Eżekuttiv C. Debono.

5.7.3. L-applikant, is-Sur P. Attard f'isem il-kumpanija T. & S. Property Holdings Ltd spjega li l-fatturi li kkundizzjonaw il-proposta tagħhom, ossia li:

- (a) Skond il-*policy* NWML 2 tal-Pjan Lokali fuq l-art in kwistjoni jista' jinbena 70 % minnha, bil-bqija tiġħalla għal-*landscaping*;
- (b) Il-Pjan Lokali jipprekludi li l-għoli tal-binjiet proposti jaqbeż 16.3 metri, li jissarfu f'erba' sulari, flimkien ma' *penthouse* ritirata mill-ħitan tal-faċċata. Għoli aktar minn dan ikun jinvolvi revizjoni tal-Pjan Lokali skont il-proċedura stabbilita u ċertament ma jistax jiġi trattat permezz ta' *Planning Control Application*;
- (c) Fiż-Żona A, indikata fuq il-pjanta 25b sottomessa mill-applikant, ser ikun hemm tliet blokki mifrudin b'passaġġ pedonali wiesgħa 10 metri;
- (d) Iż-Żona B indikata fuq l-imsemmija pjanta 25b, ser tibqa' spażju pubbliku fis-sens li dan jibqa fl-istat oriġinali tiegħu li huwa xagħri;
- (e) Il-*Commutated Parking Payment Scheme* ma tistax tiġi applikata u għaldaqstant taħt l-istess binja għandhom jiġu pprovduti spażji għall-ipparkjar skont in-numru ta' appartamenti li ser ikun hemm;
- (f) Id-daħla għall-garaxx ser tkun miż-Żona B fuq in-naħa ta' Wesgħat in-Narċis; u
- (g) Ghalkemm il-*policy* NWML 2(ii) tippermetti l-inkluzjoni ta' hwienet zġhar, mhemmx l-intenzjoni li dawn ikunu parti mill-binjiet proposti. Għaldaqstant l-eventwali

xerrejja ser ikunu marbuta bil-kuntratt li ma jifthux hwienet, bil-għan li l-binja tibqa' residenzjali fl-intier tagħha.

- 5.7.4. Il-Kunsill Lokali ddiskuta l-proposta kif deskritta grafikament fuq il-pjanta sottomessa lill-Awtorità tal-Ippjanar, immarkat 25b, u ddecieda li għandu jemfażizza mal-istess Awtorità l-punti segwenti:
- (a) L-għoli tat-tliet blokki proposti ma jaqbiżx dak tal-bini eżistenti fiż-żona tal-madwar, kif stabbilit fil-*policy* NWUS5 tal-Pjan Lokali;
 - (b) Żona B, għandha tiffalla fl-istat attwali ta' xagħra, mingħajr ma' jsir ebda intervent fuqha;
 - (ċ) Il-*penthouses* għandhom ikunu ritirati fuq il-għnub kollha ta' kull blokka, inklużi l-faċċati li jagħtu fuq iż-żewġ spazji bejn it-tliet binjiet proposti;
 - (d) L-ispazji bejn il-blokki proposti għandhom ikunu limitati għall-aċċess pedonali biss, u għalhekk għandhom jiġu mblukkati minn naħiet ta' Triq is-Sagħtar u Triq il-Miġbħa;
 - (e) L-inkluzjoni ta' negozji (Klassi 4 – Ordni dwar il-Klassijiet tal-Użu fl-Ippjanar tal-Iżvilupp 1994) għandha tiġi evitata sabiex jitnaqqas l-impatt mill-aspett ta' ipparkjar u traġitt ta' vetturi; u
 - (f) Il-*Commutated Parking Payment Scheme* m'għandhiex tiġi applikata f'dan il-każ, sabiex jiġi żgurat li l-iżviluppatur jipprovdi spazju adegwat fi proporzjon mal-*units* residenzjali kollha fi hdan l-binjiet proposti.
- 5.7.5. Il-Kunsill għamilha ċara li l-punti (a) – (f) hawn fuq qed jitqajmu mingħajr preġudizzju għad-dispożizzjonijiet tal-policies NWML2 u NWUS5 tal-Pjan Lokali tal-Majjistral u linji gwida oħra applikabbli.
- 5.7.6. Il-Kunsillier G. Micallef talab sabiex jirreġistra l-oġġezzjoni tiegħu li l-art in kwistjoni tiġi żviluppa bil-mod deskritt fl-applikazzjoni PC 0055/23.

5.8.1. Danni kkawżati fuq vettura MQZ 048 (D/5/Vol II)

- 5.8.2. Saret referenza għad-diskussjoni li kien hemm fis-Seduta Nru. 50 tal-24 ta' April 2023 rigward talba għad-danni sofferti mill-utent tal-vettura tal-kiri msemmija, fejn allega li fil-21 ta' Awwissu 2022 huwa qasam *tyre* minhabba l-istat hażin fil-parti ta' fuq ta' Triq it-Tumbrell, li fil-fatt qatt ma ġiet asfaltata. Kien spjegat li l-ewwel talba saret ma' Infrastructure Malta, li wiegħbuħ illi t-triq taqa' fir-responsabilità tal-Kunsill Lokali. Il-persuna konċernata għadda rapport tal-Pulizija, kif ukoll kont ta' €369.60.
- 5.8.3. Il-Kunsill kien tal-fehma li għandu jintalab parir legali dwar d-dispożizzjonijiet tal-Att dwar Gvern Lokali (Kap. 363) u l-Att dwar l-Aġenzija għal Infrastruttura Malta (Kap 588). Il-parir mogħti jaċċenna li mhux l-ewwel darba illi kunsill lokali instab responsabbli għad-danni fir-rigward ta' incidenti li seħħew fi triq (jew parti minnha) illi ma hijiex asfaltata. Biss, minn naħa 'l oħra, hemm interpretazzjoni tal-Artikolu 33 tal-Att dwar il-Gvern Lokali li b'tali mod ċar jgħid li l-Kunsill huwa responsabbli minn triq meta tkun asfaltata biss (cioe', meta "tingħata l-wieċ"). Madanakollu, ġibed l-attenzjoni illi l-liġi tgħid ukoll hekk:

"Iżda l-manutenzjoni relatata ma' kwalunkwe triq imsemmija f'dan il-paragrafu, tinkludi t-tiswija tal-irqajja' u l-kisi mill-ġdid tal-wieċ tagħha, iżda ma tinkludix ir-rikostruzzjoni tagħha". Għalhekk, jekk il-Kunsill huwa responsabbli għall-kisi mill-ġdid ta' triq (skont il-liġi), huwa sintendi u konsegwentement responsabbli għat-triq fil-waqt li ma tkunx asfaltata qabel ma' jibda' x-xogħol."

- 5.8.4. Għalhekk teżisti *grey area* f'dak li jirrigwarda toroq mhux asfaltati u saret referenza għal każ (90/20214/AM3) li fi h kien involut il-Kunsill tal-Mellieħa stess dwar talba li kienet tinvolvi

Triq Daħlet ix-Xmajjar. F'dan il-każ it-Tribunal tat-Talbiet iż-Żgħar f'Mejju 2018, kien iddeċieda li d-danni sofferti għandhom jinqasmu ndaqs bejn il-Kunsill u Transport Malta.

- 5.8.5. Meta l-Kunsill ikkonsidra l-ammont ta' danni mitluba u fid-dawl tal-parir legali mogħti, approva l-hlas għad-danni sofferti bħala saldu shif and finali.

5.9.1. Hajt li jzomm Triq J. Kepler (D/3/1/Vol XII)

- 5.9.2. Is-Segretarju Eżekuttiv C. Debono għarraf li ġie nfurmat mill-Pulizija tal-Komunità dwar ħajt allegatament perikoluż, li qed iżomm Triq J. Kepler. Dawn ġew avvċinati mill-preprjetarju tal-ville li qed jinbnew biswit dan il-ħajt, għar-raġuni li kemm-il darba l-istess ħajt jiġġarraf dan jikkawża danni fil-proprjetà tiegħu. L-istess sid jidher li talab lill-Infrastructure Malta jibnuh mill-ġdid, iżda dawn iggwidawh sabiex jindirizza t-talba tiegħu lill-Kunsill Lokali.
- 5.9.3. Is-Sur C. Debono għarraf ukoll li ttiehed parir mingħand perit mid-Dipartiment tax-Xoghlijiet Pubbliċi, li minn naħa tiegħu esprima l-opinjoni li x-xogħol jinvolvi bini mill-ġdid tal-ħajt u għalhekk jaqa' fir-responsabilità ta' Infrastructure Malta.
- 5.9.4. Is-seduta ġiet sospiża għal ftit tal-hin sabiex ikun jista' jsir intervent mill-Avukat Victor Scerri li huwa l-konsulent legali tal-proprjetarju konċernat. Dr Scerri spjega li l-ħajt tat-triq huwa mzaqqaq u għaldaqstant il-klijent tiegħu huwa beżan li jista' jaqa' minkejja li xi żmien qabel l-aġenzija Infrastructure Malta kienet ħaffret it-triq biswit il-ħajt u mliet l-ispace bil-konkos.
- 5.9.5. Meta tkomplet is-seduta, il-Kunsill iddeċieda li għandha ssir rappreżentazzjoni mal-aġenzija Infrastructure Malta, fejn jintalbu jiddikjaraw li bl-intervent li sar minn naħa tagħhom huwix garantit li l-ħajt ma jiġġarafx.

5.10.1. Kunċert tal-Milied fil-Knisja tal-Manikata (S/6/Vol VI)

- 5.10.2. Saret referenza għall-imejl mibgħut mill-Uffiċċju Parrokkjali tal-Manikata fejn il-Kunsill intalab jissieheb fl-organizzazzjoni tal-attività msemmija li ser issir fit-13 ta' Diċembru, 2023. Il-Kunċert ser jingħata minn sopran akkumpanjata minn arpista.
- 5.10.3. Il-Kunsill qabel li dan l-avveniment ikun il-ftuħ tal-Villaġġ tal-Milied 2023, kif sar fi snin preċedenti bl-involviment finanzjarju tiegħu li ma jeċċedix €600.

5.11.1. Thejijiet marbuta ma' Lejlet l-Ewwel tas-Sena u l-Epifanija (A/5/5/Vol X)

- 5.11.2. Is-Sindku D. Vella aċċenna li l-Għaqda tan-Nar Maria Bambina ser ittejjgħa wirja ta' nar tal-ajru li ser ddum għaxar minuti f'lejlet l-ewwel tas-sena. Huwa qal li ġie avvċinat mill-istess għaqda sabiex il-Kunsill jikkontribwixxu għal din l-iniżjattiva.
- 5.11.3. Il-Kunsill qabel li l-kontribut tiegħu għandu jkun simili għal dak tas-sena preċedenti billi jikkommetti sa massimu ta' €2,000 b'rabta mas-servizz meħtieġ mid-Dipartiment tal-Protezzjoni Ċivili u spejjeż amministrattivi.

5.12.1. Tindif volontarju f'inhawi Tad-Dahar (T/6/1/Vol IV)

- 5.12.2. Il-Kunsilliera R. Bartolo Cutajar għarfet li l-Għaqda Kaċċaturi u Nassaba Konservazzjonisti tal-Mellieħa ser tagħmel tindif permezz tal-membri tagħha nhar il-Hadd 3 ta' Diċembru 2023, biswit Triq Ramlet il-Qortin, ġewwa l-Aħrax, bejn it-8:00am u l-10:00am. Hija qalet li saru arrangamenti ma' Ambjent Malta sabiex jithawwlu sittin sigra, filwaqt li appellat sabiex il-Kunsill jipparteċipa billi jipprovdi r-riżorsi meħtieġa.
- 5.12.3. Il-Kunsill qabel li għandu jagħti l-appoġġ meħtieġ.

5.14.1. Bini ta' gwiebi biswit il-Wied Ta' Ghajn Żejtuna (S/2/1)

- 5.14.2. Il-Kunsilliera R. Bartolo Cutajar ipproponiet li ssir talba lill-Awtorità tal-Ippjanar sabiex jiġi wtilizzat id-*Development Planning Fund* bil-ghan li jiffinanza l-bini taż-żewġ gwiebi li huma diġa koperti bil-permess tal-istess awtorità, fi Triq Ghajn Żejtuna kantuniera ma' Triq il-Pont u ma' Triq il-Qasab.
- 5.14.3. Is-Segretarju Eżekuttiv C. Debono aċċenna li l-istima taż-żewġ gwiebi tammonta għal €796,000, li ma tinkludix iċ-ċaqlieq ta' servizzi li għaddejjin taht wiċċ it-triq.
- 5.14.4. Il-Kunsillier J. Gauci kkummenta li l-ilma meħtieġ għar-rijabilitazzjoni tal-wied mhux qed ikun biżżejjed bil-kapaċità tal-ġieba eżisti biswit Triq Ghajn Żejtuna u Triq il-Pont.
- 5.14.5. Il-Kunsillier E. Bartolo qal li jkun iktar vijabbli jekk il-Kunsill jibqa' jappoġġja r-rijabilitazzjoni tal-wied billi jipprovi l-ilma tul il-perjodu meta l-ilma tax-xita jkun skars.
- 5.14.6. Il-Kunsill qabel mal-punt imqajjem fil-minuta preċedenti, iżda ddeċieda li għandha tiġi mistharrġa l-possibiltà illi jiġi mtawwal l-isprall eżistenti bejn Tarag il-Harrub u l-wied sabiex l-ilma kollu jmur direttament fl-istess wied.

5.15.1. Hargiet kulturali (A/5/5/Vol VII)

- 5.15.2. Il-Kunsilliera A. Brincat Stellini pproponiet li fid-29 ta' Novembru 2023, issir zjara kulturali fil-Kunvent tal-Patrijiet Dumnikani fir-Rabat.
- 5.15.3. Il-Kunsill approva l-proposta.

5.16.1. Laqgħa mal-kap tal-Iskola Primarja (S/3/3)

- 5.16.2. Il-Kunsilliera A. Brincat Stellini għarrfet li kellha laqgħa ma' Ms Claire Debono, il-Kap tal-Iskola Primarja tal-Mellieħa. Mill-istess laqgħa hareġ li l-isfida ewlenija li qed taffaċċja d-direzzjoni tal-iskola hija ż-żieda fl-insabordinazzjoni fost it-tfal, li tista' tkun kkawżata minn diversi fatturi.
- 5.16.3. Il-Kunsill kien tal-fehma li tali sitwazzjoni tista' tiġi ndirizzata mill-aspett pedakoloġiku aġġornat biex irawwem ċerti valuri fost it-tfal. Ġie espressa l-opinjoni wkoll li għandhom jiġu organizzati taħditiet għall-ġenituri minn nies esperti, bħala parti minn attivitajiet oħra.

5.17.1. Inkonvenjent ikkawżat fi Triq il-Parroċċa (A/9)

- 5.17.2. Il-Kunsilliera A. Brincat Stellini ġibdet l-attenzjoni dwar persuna/i li qed jgħalfu l-qtates fi Triq il-Parroċċa, bejn Triq it-Tonn u Triq il-Madonna Ta' Fatima. B'riżultat ta' dan żdiedet il-preżenza tal-qtates tant li qed tohloq inkonvenjent bil-hmieġ li jhallu.
- 5.17.3. Il-Kunsill kien tal-fehma li r-residenti konċernati għandhom jgħaddu d-dettalji tal-persuna/i li qed jgħalfu lill-qtates sabiex jiġu mgħoddija lill-Pulizija tal-Komunità.

5.18.1. Hsara f'raba biswit it-Telgħa ta' Selmun (H/1/2)

- 5.18.2. Il-Kunsillier E. Bartolo qal li ġie avviċinat minn persuna li għandu raba biswit il-parti t'isfel tat-Telgħa ta' Selmun u l-Wied tal-Karkara. Dan qed jitlob li l-ilma tat-triq għandu jinqabad aktar 'il fuq biex possibilment imur direttament fuq il-blat fid-direzzjoni tal-Wied tal-Karkara.
- 5.18.3. Il-Kunsill qabel li għandhom jiġu mistharrġa rimedji fattibbli.

5.19.1. Stat tas-siġar fit-Telgħa ta' Selmun (A/3/Vol III)

- 5.19.2. Il-Kunsillier G. Micallef ġibed l-attenzjoni għall-istat tas-siġar li jinsabu biswit il-kurva ta' fuq fit-Telgħa ta' Selmun, peress li dawn għandhom l-għeruq mikxufa u allura hemm il-periklu li

dawn jaqgħu bil-piż tagħhom stess, jew bl-effett tar-riħ. Għaldaqstant huwa ppropona li għandu jinkiseb il-parir tal-Awtorità tar-Riżorsi u l-Ambjent dwar il-fatturi msemmija.

5.19.3. Il-Kunsill approva l-proposta.

5.20.1. Manutenzjoni fil-multi-purpose court parti mill-Park tal-Familja (P/4/6/Vol VI).

5.20.1. Is-Sur K. Buttigieg għarraf li fl-20 ta' Novembru 2023 saret laqgħa mal-kuntrattur Intersteel Fence Ltd, li għaliha attendew il-Perit M Casha, il-Kunsillier E. Bartolo u s-Segretarju Eżekuttiv C. Debono. Fl-istess laqgħa kien hemm qbil li mhux possibli jitfassal BOQ li jkopri l-interventi kollha meħtieġa kemm-il darba ma jithaffru *pilot holes* sabiex isiru magħrufa l-materjali użati fl-art tal-*court* u t-tiġ ta' rinfurzar kien sar fejn hemm l-arbli li jzommu l-*fence*.

5.20.2. Is-Segretarju Eżekuttiv qal li kienu qed jintalbu tliet stimi sabiex ikun jista' jitwettaq dan ix-xogħol.

5.20.3. Il-Kunsill approva l-inizjattivi li ttiehdu.

5.21.1. Malta Olympic Sports Awards 2022 (N/1/Vol II)

5.21.2. Il-Kunsillier K. Buttigieg ikkummenta li għall-edizzjoni 2023 tal-*MOS Awards* l-Kunsill ma' giex mitlub jressaq nominazzjoni, kif kienet il-prassi.

5.21.3. Is-Segretarju Eżekuttiv C. Debono kkonferma li ma kienx hemm korrispondenza f' dan is-sens.

5.21.4. Il-Kunsill innota t-tagħrif mogħti.

6.1. Materji li qed jiġu diskussi mill-Kunsill Reġjonali dwar:

(a) L-ipparkjar ta' vetturi kummerċjali fit-toroq; (T/3/5)

(b) Il-harsien tan-Nahla Maltija; u (M/6/Vol V)

(c) It-tindif volontarju. (T/6/1/Vol IV)

6.2. Is-seduta ġiet sospiza sabiex sar intervjen mis-Sur Bjorn Bonello mill-Kunsill Reġjonali Tramuntana bil-għan li jagħti sfond fuq it-tliet materji msemmija.

6.3. Dwar l-ipparkjar ta' vetturi kummerċjali pparkjati fit-toroq, il-Kunsill innota li vetturi kummerċjali huma daww il-vetturi kollha użati bi qliegħ, eż: għall-ġarr ta' passigġieri u merkanzija, taxis, vetturi tal-kiri, eċċ. Kien innutat ukoll li r-Regolamenti dwar il-Vetturi bil-Mutur (L.S. 65.11) jagħmel distinzjoni fid-definizzjoni ta' vetturi għall-ġarr tal-merkanzija u tgħid hekk:

"vettura tal-merkanzija" tfisser kull vettura bil-mutur li tkun liċenzjata u/jew registrata biss għall-ġarr ta' merkanzija u li ma tistax iġorr ebda persuna, hliet lid-driver u lill-persuna jew persuni inkarigati mill-merkanzija;

"vettura għall-ġarr ta' merkanzija tqila" tfisser vettura tal-merkanzija bil-mutur bi trailer magħha, jew vettura tal-merkanzija kbira, jiġifieri vettura bil-mutur (li ma tkunx vettura tal-merkanzija bil-mutur bi trailer magħha) li tkun inbniet u ġiet adattata biex iġorr jew tgħabbi merkanzija u li l-piż massimu permissibbli tagħha jkun jeċċedi s-7.5 tonnelli.

6.4. Il-Kunsill osserva li fir-rigward ta' vetturi kummerċjali użati għall-ġarr ta' passigġieri diġa qiegħed isir infurzar f' dak li huwa pparkjar fit-toroq meta dawn ma jkunux impenjati fuq kirja. Fil-każ tal-vetturi ta' merkanzija tqala, kien innutat li ma jidherx illi hemm problemi bl-ipparkjar tagħhom f' zoni urbani, għalkemm jeżistu każi iżolati fejn dan isir f' zoni rurali. Minn naħa l-oħra l-Kunsill ma qabilx li l-ipparkjar ta' vetturi kummerċjali, taħt is-7.5 tonnelli, għandhom jiġi pprojbiti meta fil-parti l-kbira tagħhom jieħdu spazju daqs il-vetturi privati, kif ukoll jiġu użati biex wieħed jivversa bejn id-dar u l-post tax-xogħol. Il-Kunsill kien tal-fehma li f' każi

ta' inkonvenjenzi, jew nuqqas ta' sigurtà minn kwalunkwe vettura kummerċjali, dawn għandhom jingiebu għall-attenzjoni tal-Pulizija sabiex jaġixxu fid-diskrezzjoni tagħhom.

- 6.5. Saret referenza għall-korrispondenza mibgħuta mill-Assocjazzjoni tal-Kunsilli Lokali u l-Kunsill Reġjonali Tramuntana tal-15 ta' Novembru 2023, fejn qed jintalab l-appoġġ tal-Kunsill sabiex in-naħla Maltija tiġi rikonoxxuta mill-Awtorità tar-Riżorsi u l-Ambjent bħala insett nazzjonali, minhabba l-karatteristiċi uniċi tagħha huma addattati għall-ambjent lokali. Dan l-appoġġ qed jintalab peress li din l-ispeċi hija mhedda bl-importazzjoni ta' naħa minn pajjiżi oħra. Is-Sur B. Bonello għarraf li ser issir ċerimonja tal-iffirmar fiċ-Ċentru tal-Interpretazzjoni tal-Imtarfa fl-1 ta' Diċembru 2023 fl-4:00pm.
- 6.6. Il-Kunsill qabel li għandu jappoġġja din l-inizjattiva mil-lat ambjentali, anke fid-dawl tal-fatt li l-attività mill-kuntratturi tiegħu fir-rigward ta' tindif ta' toroq mhux urbani hija limitata għal toroq asfaltati u ma tinvolvi toroq u passaġġi rurali li mhumiex asfaltati.
- 6.7. Is-Sur Bjorn Vassallo ppropona li għandu jsir sforz sabiex jiġi mnaddaf l-ispażju fejn hemm l-għaram fir-Ramla tat-Torri l-Abjad, u tiġi spustjata l-kolonja tal-qtates li hemm f'dan il-post.
- 6.8. Is-Segretarju Eżekuttiv C. Debono, qal li meta saret zjara fuq il-post flimkien ma' uffiċjali mill-Awtorità tar-Riżorsi u l-Ambjent fit-8 ta' Ġunju 2023, kien għe ndikat spazju alternattiv bejn it-trejqa li twassal lejn it-Torri l-Abjad u Daħlet ix-Xmajjar. Intant mill-istess post tnehhew l-iskips użati għall-iskart domestiku, kif ukoll sar tindif mill-cat feeders.

7.1. **Sejha għall-Offerti MLC 5/2023 – Titjib fis-sistema tad-dwal fi Ġnien iż-Żerniq fil-Manikata (P/4/16/Vol IV)**

- 7.2. Is-Segretarju Eżekuttiv C. Debono għarraf li s-sejha msemmija għalqet fis-7 ta' Novembru 2023 u r-rispons għaliha kien skont l-iskeda t'hawn taht:

Offerent	Prezz (minghajr it-Taxxa fuq il-Valur Miżjud)
5H Ltd	€20,335.00
Mica Med Ltd	€40,405.00
ASI Building Services Contractors Ltd	€41,450.00

- 7.3. Il-Kunsill għe mgharraf li s-sottomissjonijiet li saru għew mghoddija lill-konsulent inkarigat sabiex jaġmel evalwazzjoni teknika *vis-a-vis* l-ispeċifikazzjonijiet stabbiliti fid-dokument tal-offerta.
- 7.4. Il-Kunsill innota t-tagħrif mogħti.

8.1. **Installazzjoni ta' dwal godda fi Triq il-Kbira u fi Triq il-Peprin (E/1/3/Vol IV)**

- 8.2. Is-Segretarju Eżekuttiv C. Debono għibed l-attenzjoni li sar eżerċizzju sabiex ikun hemm uniformità fid-dwal ta' Triq il-Kbira, bejn Triq il-Naħal u Triq Selmun. Biex jintlaħaq dan il-għan jeħtieġ li jitnehhew id-dwal kollha li hemm mal-ħitan u jsiru fuq arbli tad-9 metri fuq in-naħa tal-villel. Għe spjegat li Triq il-Peprin jeħtieġ li d-dwal jiġu ntrodotti bejn Triq id-Deru u Triq ir-Riħan u jsiru fuq arbli tas-6 metri, bħal kumplement taż-żona Ta' Masrija. Is-Sur C. Debono ppropona wkoll li ssir applikazzjoni sabiex dawn iż-żewġ proġetti jiġu ffinanzjati mid-*Development Planning Fund* amministrat mill-Awtorità tal-Ippjanar.
- 8.3. Il-Kunsill approva s-suggerimenti mressqa u talab li tithejja d-dokumentazzjoni meħtieġa sabiex titressaq applikazzjoni għall-finanzjament taht id-*DPF*.

9.1. Sejha għall-offerti: MLC 4/2023 – Servizz dwar tindif ta’ toroq urbani
(T/4/5/Vol IV)

- 9.2. Is-Segretarju Eżekuttiv C. Debono għarraf li l-ftehim li sar mad-Divizjoni tat-Tindif u l-Manutenzjoni skada fil-31 ta’ Ottubru 2023. Aċċenna wkoll li l-uniku offerent li wiegeb għas-sejha MLC 4/2023 staqsa verbalment fiex waslet l-evalwazzjoni tal-offerta tiegħu. Is-Sur C. Debono talab direzzjoni dwar kif għandha tkun it-triq ‘l quddiem fuq din il-materja.
- 9.3. Il-Viċi Sindku J. Buttigieg fakkar li l-artiklu Nru. 1 tar-riżoluzzjoni li għaddiet fis-Seduta Nru. 51 tad-29 ta’ Mejju 2023 jgħid li kellha toħroġ sejha għall-offerti biex jinghata kuntratt ġdid li jipprovdli għal dan is-servizz għall-erba’ snin. Fid-dawl ta’ dan huwa ma jarax li għandha titwaqqa’ l-offerta ta’ WS Environmental, qabel ikun hemm aktar kuntatti mad-Divizjoni tat-Tindif u Manutenzjoni, sabiex jiġu evalwati l-għażliet li għadu quddiemu il-Kunsill.
- 9.4. Il-Kunsill approva s-suggeriment fil-minuti precedenti u għaldaqstant qabel li għandha tintalab laqgħa mad-Divizjoni tat-Tindif u Manutenzjoni.

10.1. Thejjijiet għall-Villagġ tal-Milied (A/5/6/3/Vol XVII)

- 10.2. Is-Sindku D. Vella għarraf li saru kuntatti mal-għaqdiet tal-Mellieħa fejn ġew offruti *huts* minn fejn ikunu jstgħu jbiegħu ikel u oġġetti oħra lill-pubbliku li jkun prezenti f’ Misraħ il-Parroċċa, fejn ser jintrama palk sabiex ikun hemm spetaklu għaddej tul il-perjodu li jkun miftuħ il-villagġ.
- 10.3. Is-Sur D. Vella fakkar li l-ftuħ ser isir nhar il-Ġimgħa 15 ta’ Diċembru fis-7:00 ta’ filgħaxija, meta ser issir il-mixgħela uffiċjali tad-dwal flimkien mal-Ministru tat-Turizmu u l-Protezzjoni tal-Konsumatur l-Onor. C. Bartolo. Dan billi l-inizjattiva qed tkun kofinanzjata bejn il-Kunsill Lokali u l-Awtorità Maltija tat-Turizmu.
- 10.4. Il-Kunsill innota u approva l-arranġamenti proposti.

11.1. Thejjijiet għal Jum il-Kunsill (A/5/3/1/Vol XVII)(K/1/5/3/Vol II)(K/1/5/4)

- 11.2. Il-Viċi Sindku J. Buttigieg aċċenna li s-serata ta’ Jum il-Kunsill tal-1 ta’ Diċembru 2023 se tkun taħt il-patroċinju tas-Sindku ta’ Adenau Arnold Hoffmann, li ser ikun akkumpanjat minn martu u l-Kunsillier iehor fil-Kunsill Lokali ta’ Adenau. Huwa ppropona li għandha tittiehed l-opportunità sabiex tinkixef lapida li kienet ingħatat mis-Sindku A. Hoffmann sena qabel, sabiex tfakkar il-memorja tal-ex-Sindku Joseph Borg bħala fundatur tal-ewwel ġemellaġ li qatt sar bejn lokalità Maltija fl-1996. Il-lapida tgħid ukoll li ċ-ċittadini ta’ Adenau ser jibqgħu jiftakru u jseġwu l-kontribut tiegħu sabiex tiġġedded u tibqa’ ħajja l-ħbiberija u l-ġemellaġ mal-Mellieħa fil-gejjieni. Huwa ppropona li il-kxif ta’ din il-lapida jsir fit-2 ta’ Diċembru 2023 filgħodu.
- 11.3. Is-Sur J. Buttigieg issuggerixxi li wara għandhom jithawwlu tliet sigriet fil-Park tal-Familja li jkun segwit bi żjarat f’ postijiet ta’ interess. L-attivitajiet tal-ġurnata jintemmu bl-attendenza għall-Kunċert Annwali tal-Milied mill-Banda La Vittoria fil-lukanda DB Seabank, segwit bil-pranzu.
- 11.4. Il-Kunsill approva l-programm propost fil-minuti precedenti.

12.1. Kommemorazzjoni tal-ħmistax-il anniversarju tal-Ġemellaġ Mellieħa - Cavriglia
(K/1/5/3/Vol II)

- 12.2. Il-Viċi Sindku J. Buttigieg għarraf li fit-22 ta’ Novembru 2023 saret laqgħa mad-dirigenti tat-tliet għaqdiet muzikali, fejn ġew mistoqsija jekk jaċċettawx li jospitaw fis-sede rispettivi tagħhom iċ-ċerimonja tal-kommemorazzjoni tal-ġemellaġ Mellieħa-Cavriglia, li ser ssir fid-19 ta’ Jannar 2024. Dawn intalbu sabiex iwiegħbu fi żmien raġġjonevoli, u kemm-il darba ikun hemm iktar minn wiehed li jaċċetta, l-għażla ssir bil-polza.

- 12.3. Il-Kunsill innota u approva l-azzjonijiet li ttieħdu.
- 13.1. **Uffiċjali fis-Segretarjat tal-Kunsill** (P/7/1/Vol XVII)
- 13.2. Is-Segretarju Eżekuttiv C. Debono rrefera għal ittra datata 7 ta' Novembru 2023 indirizzata lill-Kunsill, fejn huwa għarraf illi mhux ser jibqa' jokkupa din il-kariga minn għeluq snien u jahbat fit-13 ta' April 2024, peress li beħsiebu jirtira mix-xogħol minn dik id-data 'l quddiem.
- 13.3. Huwa stqarr ukoll li għarraf lis-Sindku D. Vella u lid-Divizjoni tal-Gvern Lokali, permezz ta' korrispondenza datata 7 u 10 ta' Novembru 2023, rispettivament. Dan bil-għan li jsiru t-tħejjijiet meħtieġa sabiex tiġi nġaggata persuna oħra halli tokkupa din il-kariga, u hekk l-operat tal-Kunsill jibqa' għaddej mingħajr interruzzjoni. Din it-talba saret ukoll sabiex huwa jkun f'pożizzjoni li jgħaddi t-tmexxija amministrattiva tal-Kunsill lill-persuna l-għdida. Huwa qal ukoll li sad-data msemija tkun anke giet konkluza il-verifika mill-Uffiċċju Nazzjonali tal-Verifika għas-sena finanzjarja 2023.
- 13.4. Intant permezz ta' ittra datata 13 ta' Novembru 2023, is-Sinjura Marvic De Bono tat ir-riżenja tagħha u allura skattaw it-tliet xhur tan-notifika b'effett mill-imsemmija data. Il-Kunsill gie mgharraf li minn naħa l-oħra, l-Bord tal-Għażla kien wasal għall-konklużjoni li jimpjega persuna, li eventwalment għarrfet verbalment li ma tistax taċċetta l-impjieġ li gie offrut lilha. Fid-dawl ta' dan, Jobsplus intalbu jgħaddu r-raba' lista ta' persuni eliġibbli, filwaqt li jinħareġ avviż da parti tal-Kunsill permezz tal-media soċjali, bil-għan li jitkomplew l-isforzi biex jimitlew il-postijiet vakanti.
- 13.5. Fid-dawl tat-tagħrif mogħti, il-Kunsill iddeċieda li għandu jitlob permess sabiex isir użu mill-approvazzjoni diġa mogħtija mill-Jobsplus (ref: 392606) bil-għan li jiġi addottat proċess wiehed li jwassal għall-ingaġġ taż-żewġ uffiċjali nieqsa fi Skala 15.
- 13.6. Is-Segretarju għarraf ukoll li suġġett ieħor li ddisksuta l-Bord tal-Għażla kien li jinholqu żewġ vakanzi fi Skala 13 sabiex tingħata l-opportunità li minn ilu fl-impjieġ u qed jerfa' ċerta responsabilità u juri mpenn, ikun jista' jipprogradi skont il-parametri tar-Regolamenti dwar Gvern Lokali (Riżorsi Umani) (L.S.363.20).
- 13.7. Sabiex ikun jista' isir l-istrutturar imsemmi, il-Kunsill iddeċieda li jintalab ukoll permess mid-Divizjoni tal-Gvern Lokali sabiex jinholqu żewġ vakanzi fi Skala 13, li jimlew skont il-proċedura stabbilita fl-Avviż Legali 358 tal-2022 - Regolamenti tal-2022 li jemendaw ir-Regolamenti dwar Gvern Lokali (Riżorsi Umani).

12.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 12.2. Giet imressqa Skeda ta' Xiri datata 24 ta' Novembru 2023.
- 12.3. Tresqet skeda ta' infieq permezz tal-*petty-cash* li tkopri bejn it-3 ta' Ottubru u d-9 ta' Novembru 2023.
- 12.4. Tresqet ukoll skeda ta' pagamenti li tkopri l-perjodu bejn it-28 ta' Ottubru u l-24 ta' Novembru 2023.
- 12.5. Il-Kunsill approva l-iskedi kollha, u kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Bil-permess ta' dawk preżenti, is-seduta spiċċat fl-10:15 pm, u giet aġġornata għal nhar l-Erbgħa 27 ta' Dicembru 2023 fil-5:30 pm.

Dario Vella
Sindku

Carmel Debono
Segretarju Eżekuttiv